

**சேவையின் கூடவே தேகத்திலிருந்து கொண்டே விதேகி
(சரீரத்திற்கு அப்பாற்பட்ட) நிலையின் அனுபவத்தை அதிகரியுங்கள்.**

இன்று பாப்தாதா தனது நாலாபுறங்களின் குழந்தைகளைப் பார்த்து புன் சிரித்துக் கொண்டிருக்கின்றனர். ஏனெனில் என்னுடைய ஒவ்வொரு குழந்தையும் கடைசி முயற்சியாளராக இருந்தாலும் சரி, பிறகும் கூட உலகத்திலேயே மிகவும் பாக்கியவான் குழந்தையாவார். ஏனெனில் பாக்கியத்தின் வள்ளல் பாபாவை அறிந்து, புரிந்து, பாக்கிய வள்ளலின் நேரடியான குழந்தையாகிவிட்டார் என்பதை பாபா அறிவார். எப்படிப்பட்ட பாக்கியம் முழு கல்பத்தின் எந்த ஆத்மாவிற்கும் கிடைக்காது, கிடைக்கவும் முடியாது. கூடவே முழு உலகத்தில் அனைவரையும் விட செல்வந்தர் அதாவது பணக்காரர் எவரும் இருக்க முடியாது. எவ்வளவுதான் கோடீஸ்வரராக இருந்தாலும் சரி, ஆனால் குழந்தைகள் உங்களுடைய கஜானாவோடு ஒப்பிட்டும் பார்க்க முடியாது. ஏனெனில் குழந்தைகளின் ஒவ்வொரு அடியிலும் கோடி மடங்கு வருமானம் உள்ளது. முழு நாளிலும் தினமும் ஓரிரண்டு அடிகள் பாபாவின் நினைவிலிருந்தால் கூட அதாவது அடி எடுத்து வைத்தால், ஒவ்வொரு அடியிலும் பலகோடி மடங்கு..... ஆக நாள் முழுவதும் எவ்வளவு கோடிகள் சேர்ந்துள்ளன? இம்மாதிரி யாரும் இருக்க முடியுமா ஒரே நாளில் கோடிகணக்கில் வருமானம் செப்பவர் ! எனவே பாப்தாதா கூறுகிறார், பாக்கியவான்களைப் பார்க்க வேண்டுமென்றால் உலகிலேயே மிகப் பெரிய பணக்காரரைக் காண வேண்டுமென்றால், பாபாவின் குழந்தைகளைப் பாருங்கள்.

குழந்தைகளாகிய உங்களிடம் உலகிய பணம் செல்வம் மட்டும் இல்லை. அவர்களோ வெறும் பணத்தால் செல்வந்தர்கள். ஆனால் குழந்தைகளாகிய நீங்களோ எவ்வளவு கஜானாக்களினால் நிறைந்துள்ளீர்கள். அந்த பொக்கிஷங்களின் லிஸ்ட்டை அறிவீர்கள் தானே? இந்த ஸ்தூல செல்வம் ஒரு பெரிய விசயமே அல்ல. ஆனால் உங்களிடம் உள்ள ஞான பொக்கிஷம், சக்திகளின் கஜானா, சர்வ குணங்களின் கஜானா, குஷியின் கஜானா மற்றும் அனைவருக்கும் சுகம், சாந்தியின் வழியைக் கூறுவதன் மூலம் கிடைக்கின்ற ஆசிகள் அளவில்லாது. இந்த அழிவற்ற கஜானா பரமாத்மாவின் குழந்தைகளைத் தவிர அழிவில்லாது வேறு எவரிடமும் கிடையாது. ஆக பாப்தாதாவை இப்படிப்பட்ட கஜானாவின் எஜமானரான குழந்தைகள் மீது எவ்வளவு ஆன்மீகப் பெருமை உள்ளது. பாப்தாதா சதா குழந்தைகளை இப்படி நிறைந்தவர்களாகப் பார்த்து ஆஹா குழந்தைகளே ஆஹா ! என்னும் பாடலைப் பாடுகிறார். உங்களுக்கும் உங்கள் மீது அந்தளவு ஆன்மீகப் பெருமை அதாவது போதை இருக்கிறதல்லவா! ஒரு கை மூலமாக கை தட்டிக் கொள்ளலாம், எல்லோரும் ஒரு கை மூலம் தட்டுகிறார்கள்) இரண்டு கைகளுக்கும் ஏன் கஷ்டம் கொடுக்கிறீர்கள் ஒரு கையாலேயே கை அசையுங்கள் ! ஒரு கை மூலம் தட்டுவது என்பது எப்படி என்று தெரியுமல்லவா ! பிராமணர்களின் அனைத்துமே சற்று வித்தியாசமானது! பிராமணர்கள் அமைதியை விரும்பக் கூடியவர்கள். எனவே அவர்கள் தட்டுகின்ற கை தட்டுதல் கூட அமைதியாக இருப்பது சரியே ! ஆக போதை என்பது அனைவருக்கும் எப்போதுமே இருக்கிறது. மேலும் இருக்கும். ஏனெனில் கவலையற்று இருக்கிறீர்கள்.

பாப்தாதா சமய மாற்றத்தின் வேகத்தைப் பார்த்து குழந்தைகளின் புருஷார்த்தத்தின் வேகத்தையும் பார்த்துக் கொண்டிருக்கிறார். பாப்தாதா ஒவ்வொரு குழந்தையையும் ஜீவன் முக்தி நிலையில் பார்க்க விரும்புகின்றனர். உங்கள் அனைவருக்கும் முன்னால் இந்த ஒரு சவால் இருக்கிறது, பாபாவிடமிருந்து முக்தி, ஜீவன் முக்தியின் ஆஸ்தியை வந்து அடையுங்கள். ஆனால் உங்களுக்கோ முக்தி, ஜீவன் முக்தியின் ஆஸ்தி கிடைத்துவிட்டது அல்லவா ? அல்லது கிடைக்கவில்லையா? (கிடைத்துவிட்டது) சத்யுகத்தில் அல்லது முக்தி தாமத்தில் முக்தி அல்லது ஜீவன் முக்தியின் அனுபவத்தை செய்ய முடியாது. முக்தி, ஜீவன் முக்தியின் ஆஸ்தியின் அனுபவம் தற்போது சங்கமயுகத்தில் செய்ய வேண்டும். வாழ்க்கையில் வாழ்ந்த படியே, நேர காலம் என்பது குறுகி உள்ளது, பிரச்சனைகளோ, பாதக சூழ்நிலைகளோ, வாயு மண்டலமானது இரண்டு விதமாக இவ்வாறு கெட்டு கிடக்கும்போது இந்த அனைத்து பிரபாவங்களிலிருந்தும் முக்தி, அதாவது வாழ்க்கையில் வாழ்ந்து கொண்டே இந்த அனைத்து விதமான பந்தங்களிலிருந்தும் (கர்மத்தளைகள்) விடுதலை ஆகி, எந்த ஒரு சூட்சும பந்தமும் இருக்கக் கூடாது. இந்த மாதிரி வாழ்க்கையில் முக்தி (விடுதலை) அடைந்துள்ளீர்களா? அல்லது கடைசியில் தான் ஆவீர்களா? இப்பொழுது ஆவீர்களா அல்லது இறுதி நேரத்திலா? இறுதியில் ஆவதற்குப் பதிலாக இப்பொழுதே ஆக வேண்டும், அல்லது ஆகியுள்ளீர்களா அல்லது இனிமேல் தான் ஆக வேண்டுமா இப்படியெல்லாம் நினைப்பவர்கள் கை தூக்குங்கள். (அனைவரும் கையை உயர்த்துகின்றனர்) இரண்டிலுமே கலந்து கை உயர்த்துகின்றனர், மிகவும் புத்திசாலிகள் ! பரவாயில்லை தந்திரமாக இருங்கள் ! ஆனால் பாப்தாதா இப்பொழுதிலே

ருந்தே தெளிவாகக் கூறிக் கொண்டிருக்கின்றனர். தயவு செய்து கவனம் ! ஒவ்வொரு பிராமண குழந்தையையும் பாபா பந்தன் முக்த, ஜீவன் முக்த ஆக்கியே தீர வேண்டும்! அது எந்த விதத்தினாலும் சரி, ஆனால் கட்டாயம் ஆக்கியே தீர வேண்டும். அதற்கான விதிகள் என்ன என்பதை அறிவீர்கள் தானே! இந்தளவு புத்திசாலிகள் தானே! ஆக நீங்கள் தான் அவ்வாறு ஆகியே தீர வேண்டும். நீங்கள் விரும்பினாலும் சரி, விரும்பாவிட்டாலும் சரி ஆகியே தீர வேண்டும். அப்படி என்றால் என்ன செய்யப் போகிறீர்கள் ? (இப்பொழுதிலிருந்தே ஆவோம்) உங்கள் வாயில் குலாப் ஜாமுன் போட வேண்டும்! எல்லோருடைய வாயிலும் குலாப் ஜாமுன் வந்துவிட்டதல்லவா? ஆனால் இந்த குலாப் ஜாமுன் - தற்போது பந்தனத்திலிருந்து விடுதலை ஆக வேண்டுமது. அந்த குலாப் ஜாமுனை அப்படியே சாப்பிட்டு விடாதீர்கள்.

இந்த ஹாலின் அழகு மிகவும் சிறப்பாய் உள்ளது. ஒரே அடியாக மாலை போன்று அமைந்துள்ளது. இங்கே வந்து பாருங்கள் அப்படியே மாலை போன்றுள்ளது. இந்த நாற்காலிகாரர்களின் மாலையும் தயாராகிவிட்டது நல்லது. தெரிந்தோ, தெரியாமலோ எப்படி தற்போது நாற்காலி கிடைத்துள்ளது அல்லவா? அப்படியே பாப்தாதா இறுதி நேரத்தின் படி விசில் அடிக்கும் போது ஜீவன் முக்தியின் நாற்காலியில் வந்து அமர்ந்து விடுங்கள். அப்படி அமர்வீர்களா அல்லது தற்போது நாற்காலியில் அமர்ந்து இருக்கிறீர்களா? தரையில் அமர்ந்து கொண்டு நாற்காலியில் அமர்வது இல்லை. முதலில் நீங்கள் என்று கூறி அப்படி இருக்க மாட்டீர்களே, தரையில் அமர்வது என்பது தவம் செய்வதின் அடையாளம், ஆரோக்கியத்தின் அடையாளம். ஆரோக்கியமும் உள்ளது, தவத்தின் மூலம் கஜானாக்களின் செல்வமும் உள்ளது. ஆக எங்கே ஆரோக்கியம் உள்ளதோ செல்வம் உள்ளதோ, அங்கு மகிழ்ச்சி இருக்கும். ஆக நல்லது- ஆரோக்கியமாகவும் இருக்கிறீர்கள், செல்வந்தர்களாகவும் இருக்கிறீர்கள் !

ஆக பாப்தாதா இன்று பார்த்துக் கொண்டிருக்கின்றார் - குழந்தைகளின் மூன்று விதமான நிலைகள் உள்ளன. 1 புருஷாரத்தி (முயற்சியாளர்) இதில் புருஷாரத்தியும் இருக்கிறார், மேலும் தீவிர புருஷாரத்தியும் இருக்கிறார். 2. முயற்சியினுடைய பலனை வாழ்க்கையில் விடுதலை (ஜீவன் முக்தி) பெற்ற நிலையின் அனுபவம் செய்து கொண்டிருக்கின்றனர். ஆனால் இறுதியில் சம்பூர்ண நிலை உள்ளது. தேகத்திலிருந்தாலும் விதேகி நிலையின் அனுபவம் ஆக மூன்று நிலைகளைப் பார்த்தோம். புருஷாரத்தி நிலையில் பெரும்பாலானோர் தென்பட்டனர். ஜீவன் முக்தியின் பலன், பலன் என்றால் சென்ட்ருடைய நிமித்தமாக இருப்பது அல்லது நன்றாக சொற்பொழிவாற்றுவது, அல்லது நாடகத்தின் பிரகாரம் விதவிதமான விசேஷ சேவைக்காக நிமித்தமாவது..... இது போன்ற பலன்கள் அல்ல. இது அவரவர்களுக்கு கிடைக்கின்ற, முன்னேறிச் செல்வதற்கான ஒரு தூக்குத் தூக்கி (லிஃப்ட்) அனைவரின் மூலமாகவும் ஆசீர்வாதத்தை பெறுவதற்கான லிஃப்ட் ! ஆனால் ஜீவன் முக்தியின் பலனாகும் இது! எந்த வித பந்தனமும் இருக்கக் கூடாது. நீங்கள் ஒரு படத்தில் காண்பிக்கிறீர்கள் அல்லவா ! சாதாரண ஞானமில்லாத ஆத்மாவை எவ்வளவு கயிறுகள் போட்டு கட்டப்பட்டுள்ளது. அவை அஞ்ஞானி ஆத்மாக்களுக்கான இரும்பு சங்கிலி. பெரிய பெரிய பந்தனங்கள். ஆனால் ஞானம் நிறைந்த ஆத்மாக்களின் மிக ஆழமான மேலும் கவர்ந்திழுக்கக் கூடிய கயிறுகள் தற்போது இரும்பு சங்கிலிகள் கிடையாது. மிகவும் நுட்பமாக உள்ளது. சற்று ராயலாகவும் உள்ளது. பர்சனாலிட்டியை (தனித் தன்மை) உணர்வதற்காகவும் உள்ளது. ஆனால் அந்தக் கயிறுகள் பார்ப்பதற்குத் தென்படுவதில்லை. நமது நல்லவைகள் மட்டும் உணர்வுக்கு வருகிறது. நல்லவையானது நல்லவைகள் இல்லை. ஆனால் நான் மிகவும் நல்லவன் என்பது போல நினைக்கத் தோன்றுகிறது. நான் மிகவும் முன்னேறிக் கொண்டிருக்கின்றேன். ஆனால் பாப்தாதா பார்த்துக் கொண்டிருந்தார்- இப்படிப்பட்ட வாழ்க்கையின் பந்தனத்தின் கயிறுகளானது பெரும்பாலோரிடம் தென்பட்டது. ஒன்றாக இருந்தாலும் சரி அல்லது பாதியாக இருந்தாலும் சரி, ஆனால் வாழ்க்கையின் விடுதலையை அதாவது ஜீவன் முக்தியை ஒரு சிலரிடம் மட்டுமே பார்க்க முடிந்தது. ஆக பாப்தாதா பார்த்து கொண்டிருந்தார், கணக்கு வழக்கின் பிரகாரம் இந்த இரண்டாவது நிலையான ஜீவன் முக்த, இறுதி நிலை தென்பட்டது- அதாவது தேகத்திலிருந்து அப்பாற்பட்டு விதேகி ஆவது அந்த நிலை மற்றும் என்ன நிலையைப் பற்றிக் கூறினோமோ அதற்கு மிக மிக கவனம் தேவை. அனைத்து குழந்தைகளும் கேட்கின்றனர். 99 ஆம் ஆண்டு வருமா வராதா? என்ன செய்வது ? எதைச் செய்யக் கூடாது. பாப்தாதா கூறுகிறார் 99வது வருடத்தைப் பற்றிய விசயத்தை விடுங்கள். இப்பொழுதிலிருந்தே விதேகி நிலையின் அனுபவம் மிகவும் அதிகம் தேவை. என்னென்ன பிரச்சனைகள் வந்து கொண்டிருக்கின்றனவோ, மேலும் வர இருக்கின்றனவோ அதில் விதேகி நிலையின் அப்பியாசம் மிகவும் தேவை. ஆகவே அனைத்து விசயங்களையும் விட்டு விட்டு இப்படி நடக்காதே, அப்படி நடக்காதே எப்படி நடக்கும்? இந்த மாதிரியான கேள்விகளை எல்லாம் விட்டு விடுங்கள். விதேகி பயிற்சி செய்யக் கூடிய குழந்தைகளுக்கு எவ்விதமான பிரச்சனைகளோ அல்லது குழப்பமோ பாதிப்பை ஏற்படுத்த முடியாது. இயற்கையினுடைய 5 தத்துவங்களும் நன்றாக உங்களை அசைப்பதற்கு முயற்சி செய்யும். ஆனால் விதேகி நிலையின் அப்பியாசம் உள்ள ஆத்மாக்களுக்கு இம்மாதிரி முற்றிலும் மிக உறுதியாக இருக்கக் கூடிய,

தகுதியுடன் தேர்ச்சி பெறும் நிலையிருக்கும் யார் அனைத்து விசயங்களிலும் தேர்ச்சி பெறுகிறார்களோ. ஆனால் அவர்கள் பிரம்மா பாபாவுக்குச் சமமாக மதிப்புடன் தேர்ச்சி அடைபவர்களாக நல்ல தகுதியுடையவர்களாக இருப்பார்கள். பாப்தாதா ஒவ்வொரு சமயத்திலும் சைகையாகக் காண்பித்து கொண்டிருக்கின்றார். மேலும் காண்பிப்பார். நீங்கள் நினைக்கவும் செய்கிறீர்கள், திட்டமும் தீட்டுகின்றீர்கள், செய்யுங்கள், செய்யுங்கள் ! எண்ணிப் பாருங்கள் ஆனால் என்னாகுமோ என்று ஆச்சரியத்துடன் எண்ணக் கூடாது. விதேகி, சாட்சியாக இருந்து எண்ணிப் பாருங்கள். ஆனால் சிந்தித்தோம், திட்டங்களைத் தீட்டினோம், ஒரே வினாடியில் ப்ளான் (ஒன்றுமில்லாத காலியாக) ஸ்திதியை வையுங்கள். தற்போதைய தேவை விதேகி நிலையின் தேவையாகும். இந்த விதேகி நிலையானது பர ஸ்திதியை (பிரச்சனைகளை) மிக எளிதில் கடக்கச் செய்யும். எப்படி என்றால், மேகம் வந்து உடனே கலைந்து சென்றுவிடும். மேலும் விதேகி மிகவும் உறுதியாக அசையாது விளையாட்டை விளையாடிக் கொண்டிருக்கின்றனர். தற்போது கடைசி நேரத்தை எண்ணி கொண்டிருக்கின்றீர்கள். ஆனால் கடைசி ஸ்திதியை எண்ணிப் பாருங்கள்.

நாலாபுறங்களிலுமுள்ள சேவைச் செய்திகளை பாப்தாதா கேட்டுக் கொண்டிருக்கிறார். மேலும் உள்ளத்தாலும் களைப்பில்லா சேவாதாரிகளைப் பார்த்து வாழ்த்துக்களைத் தெரிவித்துக் கொள்கிறார். சேவையை மிகவும் உற்சாகம்-ஆர்வத்துடன் செய்கின்றனர். மேலும் செய்து கொண்டிருங்கள். ஆனால் சேவை மற்றும் ஸ்திதியில் சமநிலை (தராசு) சற்று குறைவு இந்தப் பக்கம் இறங்கிவிடுகிறது, சில சமயம் அந்தப்பக்கம், எனவே நன்றாக சேவை செய்யுங்கள். பாப்தாதா சேவைக்காக மறுப்பு சொல்வதில்லை. மேலும் நேராகச் செய்யுங்கள். ஆனால் சேவை மற்றும் ஸ்திதியை சதா சரிசமமாக வையுங்கள் ! ஸ்திதியை அமைத்துக் கொள்வதில் சற்று முயற்சி தேவைப்படுகிறது. எனவே சேவையின் பலன் ஸ்திதியை விட சற்று உயரமாகிவிடுகிறது. சமநிலையை வையுங்கள் : பாபாவிற்கும் அனைத்து சேவை செய்யக் கூடிய ஆத்மாக்களுக்கும் ! தொடர்பு, சம்மந்தத்தில் வரக் கூடிய பிராமண குடும்பத்தின் ஆசீர்வாதத்தைப் பெற்றுக் கொண்டே செல்லுங்கள். இந்த ஆசீர்வாதங்களின் கணக்கை அதிகமாக சேமியுங்கள். தற்போதைய ஆசீர்வாதத்தின் கணக்கு குழந்தைகளாகிய உங்களிடம் அந்த அளவு அதிகமாகிவிட வேண்டும். துவாபர யுகத்திலிருந்து உங்கள் சித்திரங்களின் (சிலைகள்) மூலம் அனைவருக்கும் ஆசீர்வாதம் கிடைத்துக் கொண்டே இருக்கட்டும். அநேக பிறவிகளுக்கு ஆசீர்வாதங்களை அளிக்க வேண்டும். ஆனால் சேமிப்பு ஒரு பிறவியிலேயே செய்ய வேண்டும். ஆகவே என்ன செய்வீர்கள்? ஸ்திதியை எப்போதும் முன் வைத்து சேவையில், முன்னேறிச் செல்லுங்கள். என்ன ஆகுமோ என்று நினைக்காதீர்கள். பிராமண ஆத்மாக்களுக்கு நல்லது, நல்லதே நடக்கும். ஆனால் சமநிலையில் இருப்பவர்களுக்கு எப்போதுமே நன்றாக இருக்கும். சமநிலை குறைவாக இருந்தால் சில சமயம் நன்றாக இருக்கும். சில சமயம் சற்று நன்றாக இருக்கும். என்ன செய்ய வேண்டும் என கேட்டீர்களா? கேள்விக் குறியை நினைக்கும் கணக்கிலிருந்து ஆச்சரியப்பட்டு நினைப்பதையும் முடித்துவிடுங்கள். இது நடக்காது, இது நடக்காது..... இது ஸ்திதியை மேலும் கீழும் ஆக்கி விடுகிறது. புரிந்ததா?

புதிது புதிதாக அனேகர் வந்துள்ளனர். இந்த கல்பத்தில் முதன் முறையாக மதுபன் வந்திருப்போர். கை உயர்த்துங்கள். மிகவும் நன்று ! பாப்தாதா புதுப்புது குழந்தைகளைப் பார்த்து குஷி அடைகிறார். வாருங்கள் குழந்தைகளே ! வாருங்கள். குழந்தைகளே ! என வரவேற்கிறார். நல்லது இறுதி கால முடிவிற்கு முன்னரே வந்து சேர்ந்து விட்டீர்கள், பிறகும் கூட சந்திக்கின்ற நேரத்தில் வந்தடைந்துள்ளீர்கள். எனவே பின்னால் வரக் கூடியவர்களுக்கு முன்னேறிச் செல்வதற்கு இன்னும் வாய்ப்பு உள்ளது. எனவே நீங்கள் பொன்னான வாய்ப்பினை எடுத்துக் கொள்ளுங்கள். நல்லது.

குஜராத்திலிருந்து சமர்ப்பணமாகும் குமாரிகளின் குரூப் வந்துள்ளது. (அஹமதாபாத் மேளாவில் 38 குமாரிகளின் சமர்ப்பண விழா நவ 13 அன்று கொண்டாடப் பட்டது. அவர்கள் அனைவரும் பாப்தாதாவின் முன்னர் அமர்ந்துள்ளனர். சமர்ப்பணம் ஆகிவிட்டீர்கள், நல்லது. சேவையும் நடந்தது. கொண்டாடவும் செய்தீர்கள். சேவையின் பாக்கியத்தையும் ஏற்படுத்திக் கொண்டீர்கள். இன்னும் சமர்ப்பண விழா கொண்டாட வேண்டுமா? அல்லது முடிந்து விட்டதா? பாப்தாதா இதைத் தான் கூறுவார். இந்த (குழு) குரூப்பும் பந்தன் முக்தியின் சமர்ப்பண விழா கொண்டாட வேண்டும். அதற்கான சக்தி (தேரியம்) உள்ளதா? இருக்கிறது என்றால் ஒரு கை அசையுங்கள். ஒருவர் பிறரைப் பார்த்து கை தூக்கக் கூடாது. அஹமதாபாத்துக்கோ வரதானம் உள்ளது. சேவையின் பலனும் உள்ளது. எனவே அப்படிப்பட்ட சமர்ப்பண விழாவைக் கொண்டாடுங்கள். பிறகு பாப்தாதா பரிசு தருவார். சரிதானே! முதலில் நான் ! இதில் பிறரைப் பார்க்கக் கூடாது. முதலில் பெரியவர்கள் செய்யட்டும். பிறகு நாம் செய்வோம். அப்படி இல்லை ! முதலில் நான் ! சரியா ? இந்த விசயத்தின் மீது கருத்துக்களைப் பரிமாறிக் கொள்ளுங்கள். மேலும் ஒருவர் மற்றவருக்கு உறுதி மொழியை ஞாபகப்படுத்தி முன்னேறிச் செல்ல வேண்டும். மிகவும் நல்லது !

பஞ்சாப்காரர்கள் : முதல் குரூப்பில் சேவை செய்துள்ளனர். நல்லது, பெரிய குரூப் நல்ல வாய்ப்பு கிடைத்துள்ளது. பஞ்சாபிற்கு விசேஷமாக ஒரு விசயத்தில் வாழ்த்துக்களைத் தெரிவிக்கிறார். என்னவென்று அறிவீர்களா? பஞ்சாப் வறட்சியான நிலத்தை பலன் தரக் கூடியதாக மாற்றுவதில் நல்ல முன்னேற்றம் அடைந்துள்ளனர். நல்ல முன்னேற்றம். அதற்காக வாழ்த்துக்கள்! மேலும் பஞ்சாப் சிங்கம் என வாணிக்கப்பட்டுள்ளது. உங்கள் தாதி (சந்திரமணிஜி) யையும் பஞ்சாபின் சிங்கம் எனக் கூறினர். ஆக நீங்கள் அனைவரும் சிங்கங்கள் தானே! ஆக சிங்கம் எதை வேட்டையாடுவீர்கள்? ஆட்டையா? இன்னொரு சிங்கத்தை வேட்டையாடுவதே நம்பர் -1 சிங்கமாகும். தற்போது பஞ்சாபின் பூமி நன்றாகிவிட்டது. தற்போது இப்படிப்பட்ட விசேஷ வாரிசை உருவாக்குங்கள். இதுவே சிங்க வேட்டை ! யாரேனும் மண்டலேஷ்வருக்கு விசேஷ சேவை செய்து அடுத்த சீசனில் அழைத்து வாருங்கள். அடுத்த சீசனில் பஞ்சாபிலிருந்து எவ்வளவு வாரிசுகள் வருவர் எனப்பார்ப்போம். நல்லது - சேவையின் நறுமணம் நன்றாக உள்ளது. அனைவரும் திருப்தியாக உள்ளனர். மேலும் திருப்திப்படுத்துகிறார்கள். வாழ்த்துக்கள் !

இரட்டை வெளிநாட்டினரும் அனேகர் வந்துள்ளனர்) வெளிநாட்டு குரூப் எழுந்திருங்கள். வெளிநாட்டில் உள்ள ஒரு விசேஷம் பாப்தாதாவிற்கு மிகவும் பிடித்துள்ளது. என்ன அது? அனைவருக்கும் உற்சாகம் ஆர்வம் உள்ளது. வெளிநாட்டின் ஒவ்வொரு மூலையிலும் கிளை ஏற்படுத்த வேண்டுமென்று ஏற்படுத்தியும் உள்ளீர்கள். இந்த ஆண்டு எத்தனை புதுக்கிளைகள் ஆரம்பித்துள்ளீர்கள்? (12-15) நாலாபுறமும் செய்தி பர வேண்டும் என நல்ல உற்சாகம் உள்ளது. இந்த லட்சியம் மிக நல்லது. எங்கு சென்றாலும் அங்கே யாரையேனும் நிமித்தமாக வைக்கும் சேவையின் லட்சியம் நன்றாக வைக்கின்றனர். இது விசேஷமாகும். ஒவ்வொருவரும் எவ்வளவு முடியுமோ அவ்வளவு தன்னை சேவைக்கு நிமித்தமாக்க முன் வருகின்றனர், ஒவ்வொரு வீட்டிலும் பாபாவின் வீடு இருக்க வேண்டும் என நினைக்கின்றனர். இந்த உற்சாகம் ஆர்வம் மிகவும் நல்லது. இந்த உற்சாகம்-ஆர்வத்திற்காக பாப்தாதா மேலும் முன்னதாகவே முன்னேறிச் செல்வதற்கான வாழ்த்துக்களை வழங்கிக் கொண்டிருக்கிறார். பாப்தாதா வெளிநாட்டு அதாவது விஷ்வ கல்யாண் (உலக நன்மை) செய்வதற்கு காரணமாகவுள்ள குழந்தைகளுக்கு இதையே கூறுகிறார். தற்போது சேவை மற்றும் விதேகி நிலையில் நம்பர் -1 ஆக வெளிநாட்டு குழந்தைகளே ஆக வேண்டும். ஆகவேண்டும்! எப்போது? 99 -லா அல்லது இரண்டாயிரத்திலா? எப்போது இல்லை, இப்போதே !

அவ்யக்த பாப்தாதாவின் பாலனையின் தெளிவான பலனைத் தர வேண்டும். எப்படி பிரம்மா பாபா அவ்யக்தமாகி, விதேகி ஸ்திதியின் மூலம் **கர்மா தீத்** ஆனார். ஆக விசேஷமாக பிரம்மாவின் விசேஷ பாலனைக்குப் பாத்திரமானவர்கள். எனவே அவ்யக்த பாலனையின் பதிலை பாபாவிற்கு விதேகி ஆவதன் மூலம் தர வேண்டும். சேவை மற்றும் ஸ்திதியின் பலனைத் தருவதன் மூலம், சரியா? சம்மதமா? செய்தே தீர வேண்டும். உங்கள் மொழியில் கூறுங்கள் செய்தே ஆக வேண்டும் ! டி.வியிலும் அனேகர் பார்க்கின்றனர். அவர்களும் அவ்வாறு கூறுகின்றனர்ல்லவா ? பாப்தாதா பார்த்துக் கொண்டிருக்கிறார். பாரதத்தில் பார்த்துக் கொண்டிருந்தாலும் சரி, வெளி நாட்டிலும் சரி, அனைவருக்கும் உற்சாகம் எழுகிறது. நாம் செய்வோம், நாம் செய்வோம் !! நாம் செய்தே ஆக வேண்டும். முன்னதாகவே அதற்காக வாழ்த்துக்கள் ! நல்லது !

நாலாபுறங்களிலுமுள்ள சர்வ சிரேஷ்ட பாக்கியவான் சர்வ சிரேஷ்ட கஜானாக்களின் எஜமானர், சதா சேவை மற்றும் ஸ்திதியை சமமாக வைக்கக் கூடிய ஞானம் நிறைந்த ஆத்மா, சர்வ சக்தி நிறைந்த ஆத்மாக்கள், சதா பந்தன் முக்த, ஜீவன் முக்த ஆத்மாக்களுக்கு பாப்தாதாவின் அன்பு நினைவுகள் மற்றும் நமஸ்தே !

வரதானம் : பரிட்சைகள் மற்றும் பிரச்சனைகளுக்குப் பதிலாக மனோரஞ்சன் (மன மகிழ்ச்சி) அனுபவம் செய்யக் கூடிய சதா வெற்றியாளர் ஆகுக !

ஒவ்வொரு புருஷார்த்தி வாழ்க்கையிலும் நாடகப் பிரகாரம் பிரச்சனைகள் மற்றும் பரஸ்திதிகள் வரத்தான் செய்யும். பிறவி எடுத்தவுடனேயே முன்னேறிச் செல்வதற்கான லட்சியம் வைக்க வேண்டும். அதாவது சோதனைகளையும், பிரச்சனைகளையும் வரவேற்க வேண்டும். வழியைத் தீர்மானிக்க வேண்டும் எனில், இது எப்படி நடக்கும் என்ற கண்ணோட்டம் கூடாது, ஆனால் அந்த கண்ணோட்டத்திற்குப் பதிலாக அதை திருத்துவதற்கு முற்பட்டால் பாபா நினைவு தளர்ந்து விடுகிறது. மேலும், மனோரஞ்சனுக்குப் பதிலாக மனதை வாடச் செய்து விடுகிறீர்கள். எனவே ஆஹா என்ற அற்புத காட்சி ஆஹா ! என்னும் பாடலைப் பாடி முன்னேறுங்கள். அதாவது, சதா வெற்றியாளர் ஆகுக என்னும் வரதானி ஆகுக !

சுலோகன் : விதிமுறைகளுக்கு உட்பட்டு நடப்பது என்றால், மரியாதா புருஷோத்தம் ஆவது !